

# NATIONAL NEWS BULLETIN (ODIA)

14 May - 2024

Morning Bulletin : 7.15 A.M.

\*\*\*\*\*

## ମୁଖ୍ୟ ସମ୍ବାଦ

- ଚତୁର୍ଥ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ଗତକାଳି ଶାନ୍ତିଶୃଙ୍ଖଳାର ସହ ସମ୍ପନ୍ନ ହେଲା ଭୋଟ୍‌ଗ୍ରହଣ ।
- ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ବାରାଣାସୀ ଲୋକସଭା ଆସନରୁ ଦାଖଲ କରିବେ ନାମାଙ୍କନପତ୍ର ।
- ମୁମ୍ବାଇରେ ଗତକାଳି ଅପରାହ୍ଣରେ ଝଡ଼ବର୍ଷା ଯୋଗୁଁ ଏକ ବିଲ୍ ବୋତ୍ ଭୁଗୁଡ଼ି ପଡ଼ିବାରୁ ୧୪ ଜଣଙ୍କର ମୃତ୍ୟୁ ।
- ଆସନ୍ତା ୧୫ରୁ ୧୮ ତାରିଖ ପର୍ଯ୍ୟନ୍ତ ଦେଶର ବିଭିନ୍ନ ସ୍ଥାନରେ କମନ୍ ମୁନିଭର୍ସିଟି ଏଣ୍ଟ୍ରାନ୍ସ ଟେଷ୍ଟ-ସିମୁଲଟି (ୟୁଜି)-୨୦୨୪ ପରୀକ୍ଷା ହେବ ଅନୁଷ୍ଠିତ ।

ଏବଂ

- ଆଇପିଏଲ୍‌ରେ ଆଜି ସନ୍ଧ୍ୟା ସାଢ଼େ ସାତଟାରେ ଦିଲ୍ଲୀ କ୍ୟାପିଟାଲ୍ସ ଏବଂ ଲକ୍ଷ୍ନୌ ସୁପର ଜ୍ୟାଣ୍ଟ୍ସ ମଧ୍ୟରେ ହେବ ମୁକାବିଲା ।

# ଚତୁର୍ଥ ପର୍ଯ୍ୟାୟ

ଚତୁର୍ଥ ପର୍ଯ୍ୟାୟ ଲୋକସଭା ନିର୍ବାଚନ ଗତକାଲି ମୋଟାମୋଟି ଶାନ୍ତିଶୃଙ୍ଖଳାର ସହ ଶେଷ ହୋଇଛି । ଏହି ପର୍ଯ୍ୟାୟରେ ୯ଟି ରାଜ୍ୟ ଏବଂ ଗୋଟିଏ କେନ୍ଦ୍ର ଶାସିତ ଅଞ୍ଚଳର ୯୨ଟି ଲୋକସଭା ଆସନ ପାଇଁ ମତଦାନ ଅନୁଷ୍ଠିତ ହୋଇଛି । ଏଥିସହ ଆନ୍ଧ୍ରପ୍ରଦେଶର ୧୭୫ଟି ବିଧାନସଭା ଆସନ ଏବଂ ଓଡ଼ିଶାର ୨୮ଟି ବିଧାନସଭା ଆସନ ପାଇଁ ମତଗ୍ରହଣ ହୋଇଛି । ମତଗ୍ରହଣ ନେଇ ସୁଚିସ୍ଥିତା ସାହୁଙ୍କର ଏକ ରିପୋର୍ଟ....

## V/O

ଦେଶରେ ଚତୁର୍ଥ ପର୍ଯ୍ୟାୟ ତଥା ଓଡ଼ିଶାରେ ପ୍ରଥମ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ମତଦାନ ଶେଷ ହୋଇଛି । ଏହି ପର୍ଯ୍ୟାୟରେ ପାଖାପାଖି ୨୭.୨୫ ପ୍ରତିଶତ ମତଦାନ ରେକର୍ଡ କରାଯାଇଛି । ଏହି ପର୍ଯ୍ୟାୟରେ ୯ଟି ରାଜ୍ୟ ଏବଂ ଗୋଟିଏ କେନ୍ଦ୍ର ଶାସିତ ଅଞ୍ଚଳର ୯୨ଟି ଲୋକସଭା ଆସନ ପାଇଁ ମତଦାନ ଅନୁଷ୍ଠିତ ହୋଇଥିଲା । ଆନ୍ଧ୍ରପ୍ରଦେଶରେ ୭୨.୫୦ ପ୍ରତିଶତ, ବିହାରରେ ୫୭.୦୨ ପ୍ରତିଶତ ଏବଂ ତେଲଙ୍ଗାନାରେ ୨୪.୭୪ ପ୍ରତିଶତ ମତଦାନ ହୋଇଥିବା ଜଣାପଡ଼ିଛି । ଜାମ୍ମୁ ଓ କାଶ୍ମୀରରେ ୩୭.୯୮ ପ୍ରତିଶତ, ଝାଡ଼ଖଣ୍ଡରେ ୨୫.୨ ପ୍ରତିଶତ ଏବଂ ମଧ୍ୟପ୍ରଦେଶରେ ୭୦.୯୮ ପ୍ରତିଶତ ମତଦାନ ରେକର୍ଡ କରାଯାଇଛି । ମହାରାଷ୍ଟ୍ରରେ ୫୯.୨୪ ପ୍ରତିଶତ, ଓଡ଼ିଶାରେ ୭୩.୯୭ ପ୍ରତିଶତ, ଉତ୍ତରପ୍ରଦେଶରେ ୫୮.୦୫ ପ୍ରତିଶତ ଏବଂ ପଶ୍ଚିମବଙ୍ଗରେ ୭୮.୩୭ ପ୍ରତିଶତ, ମତଦାନ ହୋଇଛି । ନିର୍ବାଚନ କମିଶନ୍

କହିଛନ୍ତି, ମତଦାନ ଶାନ୍ତିପୂର୍ଣ୍ଣ ଭାବେ ଶେଷ ହୋଇଛି । ଶ୍ରୀନଗର ସଂସଦୀୟ କ୍ଷେତ୍ରରେ ୩୭.୯୮ ପ୍ରତିଶତ ମତଦାନ ହୋଇ ଯାହାକି ଚଳିତ ଦଶନ୍ଧି ମଧ୍ୟରେ ସର୍ବାଧିକ ।

ନିର୍ବାଚନ କମିଶନ କହିଛନ୍ତି, ତେଲଙ୍ଗାନାର ଚମ୍ପାଗପଟ ଠାରେ ଜଣେ କର୍ତ୍ତବ୍ୟରତ ପୁଲିଂ ଅଧିକାରୀଙ୍କ ଦେହାନ୍ତ ଏବଂ ଦୁର୍ଭାଗ୍ୟପୂର୍ଣ୍ଣ ଘଟଣା ଅଟେ । କମିଶନ ତେଲଙ୍ଗାନାର ମୁଖ୍ୟ ନିର୍ବାଚନ ଅଧିକାରୀଙ୍କୁ ତାଙ୍କ ନିକଟ ସମ୍ପର୍କୀୟ ତୁରନ୍ତ ଅନୁକମ୍ପା ରାଶି ପ୍ରଦାନ ପାଇଁ ନିର୍ଦ୍ଦେଶ ଦେଇଛନ୍ତି । ଚତୁର୍ଥ ପର୍ଯ୍ୟାୟ ମତଗ୍ରହଣ ପରେ ୨୩ଟି ରାଜ୍ୟ ଏବଂ କେନ୍ଦ୍ରଶାସିତ ଅଞ୍ଚଳ ଏବଂ ୩୭୯ ସଂସଦୀୟ ନିର୍ବାଚନ ମଣ୍ଡଳୀରେ ମତଦାନ ଶେଷ ହୋଇଛି । ଅରୁଣାଚଳପ୍ରଦେଶ, ସିକିମ୍, ଆନ୍ଧ୍ରପ୍ରଦେଶର ସମସ୍ତ ବିଧାନସଭା କ୍ଷେତ୍ର ଏବଂ ଓଡ଼ିଶାର ୨୮ଟି ବିଧାନସଭା ଆସନ ପାଇଁ ମତଦାନ ଶେଷ ହୋଇଛି । ଏହି ପର୍ଯ୍ୟାୟରେ ଓଡ଼ିଶାରେ ବ୍ରହ୍ମପୁର, କୋରାପୁଟ ନବରଙ୍ଗପୁର ଏବଂ କଳାହାଣ୍ଡି ଲୋକସଭା ଆସନ ଓ ଏହା ଅନ୍ତର୍ଗତ ୨୮ଟି ବିଧାନସଭା ଆସନରେ ମତଦାନ ହୋଇଥିଲା । ନବରଙ୍ଗପୁରରେ ସର୍ବାଧିକ ୬୮.୭୪ ପ୍ରତିଶତ ମତଦାନ ହୋଇଥିବା ବେଳେ ବ୍ରହ୍ମପୁରଠାରେ ସର୍ବନିମ୍ନ ୫୮ ପ୍ରତିଶତ ମତଦାନ ରେକର୍ଡ କରାଯାଇଛି । ବିଜେଡ଼ି, ବିଜେପି ଏବଂ କଂଗ୍ରେସ ଭଳି ପ୍ରମୁଖ ଦଳ ସହ ଅନ୍ୟ ଛୋଟ ଆଞ୍ଚଳିକ ଦଳର ପ୍ରାର୍ଥୀଙ୍କ ଭାଗ୍ୟ ଇତିଏମ୍ରେ ବନ୍ଧ ହୋଇଯାଇଛି । ୪ଟି ଲୋକସଭା ଏବଂ ଏହା ଅନ୍ତର୍ଗତ ବିଧାନସଭା ନିର୍ବାଚନ ମଣ୍ଡଳୀରେ ୭୫ଜାର ୩୦୩ ମତଦାନ କେନ୍ଦ୍ରରେ ଗତକାଲି ସକାଳ ୭ଟାରେ ଆରମ୍ଭ

ହୋଇ ସନ୍ଧ୍ୟା୨ଟାରେ ଶେଷ ହୋଇଥିଲା । କେତେକ ମାଓପ୍ରବଣ ଅଞ୍ଚଳରେ ଅପରାହ୍ଣ ୪ଟା ପର୍ଯ୍ୟନ୍ତ ନିଆଯାଉଥିଲା । ବ୍ରହ୍ମପୁର ସଂସଦୀୟ କ୍ଷେତ୍ର ଏବଂ ଚିକିଟି ବିଧାନସଭା ନିର୍ବାଚନ ମଣ୍ଡଳୀରେ ମତଦାନ ସମୟରେ ଅପ୍ରୀତିକର ପରିସ୍ଥିତି ସୃଷ୍ଟି ହୋଇଥିବା ଯୋଗୁଁ ନିର୍ବାଚନ କମିଶନ୍ କର୍ତ୍ତବ୍ୟରେ ଅବହେଳା କରିଥିବା ଅଭିଯୋଗରେ ତିନି ଜଣ ପୁଲିଂ ଅଧିକାରୀଙ୍କୁ ନିଲମ୍ବନ କରିଛନ୍ତି ଏବଂ ସେମାନଙ୍କ ମଧ୍ୟରୁ ଦୁଇଜଣଙ୍କୁ ଗିରଫ କରିବା ପାଇଁ ମଧ୍ୟ ନିର୍ଦ୍ଦେଶ ଦେଇଛନ୍ତି ।

## ସେଭେନ୍ ଫେଜ୍

ଦେଶରେ ସପ୍ତମ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ଆଜି ହେଉଛି ନାମାଙ୍କନପତ୍ର ଦାଖଲର ଶେଷ ଦିନ । ଆସନ୍ତାକାଲି ନାମାଙ୍କନପତ୍ର ଗୁଡ଼ିକୁ ଯାଞ୍ଚ କରାଯିବାକୁ ଦିନ ଧାର୍ଯ୍ୟ କରାଯାଇଥିବା ବେଳେ ୧୭ ତାରିଖ ଦିନ ପ୍ରାର୍ଥୀପତ୍ର ପ୍ରତ୍ୟାହାରର ଶେଷ ଦିବସ ରଖାଯାଇଛି । ଏହି ପର୍ଯ୍ୟାୟରେ ଜୁନ୍ ୧ ତାରିଖ ଦିନ ବିହାର, ହିମାଚଳ ପ୍ରଦେଶ, ଝାଡ଼ଖଣ୍ଡ, ଓଡ଼ିଶା, ପଞ୍ଜାବ, ଉତ୍ତରପ୍ରଦେଶ, ପଶ୍ଚିମବଙ୍ଗ ଓ କେନ୍ଦ୍ରଶାସିତ ଅଞ୍ଚଳ ଚଣ୍ଡିଗଡ଼ ପାଇଁ ମତଦାନ ହେବ ।

# ପିଏମ୍-ନୋମିନେସ୍

ବିଜେପିର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ବାରଣାସୀ ନିର୍ବାଚନ ମଣ୍ଡଳୀରୁ ନାମାଙ୍କନ ପତ୍ର ଦାଖଲ କରିବେ । ସାଧାରଣ ନିର୍ବାଚନର ସପ୍ତମ ତଥା ଅନ୍ତିମ ପର୍ଯ୍ୟାୟରେ ବାରଣାସୀରେ ମତଦାନ ହେବ ।

ଏହି ନାମାଙ୍କନରେ ବିଜେପି ଶାସିତ ୧୨ଟି ରାଜ୍ୟର ମୁଖ୍ୟମନ୍ତ୍ରୀ ଯୋଗଦେବେ ବୋଲି ଆଶା କରାଯାଉଛି । ଏହି ଅବସରରେ ଅନେକ କେନ୍ଦ୍ରମନ୍ତ୍ରୀ, ବରିଷ୍ଠ ବିଜେପି ନେତା, ଉତ୍ତରପ୍ରଦେଶ ସରକାରଙ୍କ ମନ୍ତ୍ରୀ ଏବଂ ସଂସଦମାନେ ମଧ୍ୟ ଉପସ୍ଥିତ ରହିବେ ।

ଅନ୍ୟପକ୍ଷରେ କଂଗ୍ରେସ ଅଧକ୍ଷ ମଲ୍ଲିକାର୍ଜୁନ ଖଡ଼ଗେ ମହାରାଜଗଞ୍ଜ ନିର୍ବାଚନମଣ୍ଡଳୀରୁ କଂଗ୍ରେସ ପ୍ରାର୍ଥୀ ବୀରେନ୍ଦ୍ର ଚୌଧୁରୀଙ୍କ ନାମାଙ୍କନ ଦାଖଲ ସମୟରେ ଉପସ୍ଥିତ ରହିବେ । ଶ୍ରୀ ଖଡ଼ଗେ ଗୋରଖପୁର ଜିଲ୍ଲାରେ ଏକ ନିର୍ବାଚନୀ ରାଲିକୁ ଆଜି ସମ୍ବୋଧନ କରିବାର କାର୍ଯ୍ୟସୂଚୀ ରହିଛି ।

ବିଜେପି ରାଷ୍ଟ୍ରୀୟ ଅଧକ୍ଷ ଜେପି ନଡ୍ଡା ଏବଂ ଉତ୍ତରପ୍ରଦେଶ ମୁଖ୍ୟମନ୍ତ୍ରୀ ଯୋଗୀ ଆଦିତ୍ୟନାଥ ଆଜି ଆମେଠିରେ ଏବଂ କଂଗ୍ରେସ ମହାସଚିବ ପ୍ରିୟଙ୍କା ଗାନ୍ଧୀ ଭଦ୍ରା ମଧ୍ୟ ଆମେଠିରେ ପ୍ରଚାର କରିବେ । କଂଗ୍ରେସର ନେତା ରାହୁଲ ଗାନ୍ଧୀ ଏବଂ ସମାଜବାଦୀ ପାର୍ଟି ମୁଖ୍ୟ ଅଖିଳେଶ ଯାଦବ ଝାନ୍ସୀରେ ମେଣ୍ଟି ପ୍ରାର୍ଥୀଙ୍କ ସପକ୍ଷରେ ଏକ ମିଳିତ ରାଲି ଅଂଶଗ୍ରହଣ କରିବେ । ବହୁଜନ ସମାଜ ପାର୍ଟି ସୁପ୍ରିମୋ ମାୟାବତୀ ମଧ୍ୟ ଝାନ୍ସୀରେ ଏକ ରାଲିରେ ଉଦ୍‌ବୋଧନ ଦେବେ ବୋଲି ଜଣାପଡ଼ିଛି ।

## ପିଏମ୍ ରୋଡ୍ ଶୋ

ବିଜେପିର ବରିଷ୍ଠ ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଗତକାଲି ତାଙ୍କ ସଂସଦୀୟ କ୍ଷେତ୍ର ବାରଣାସୀରେ ଏକ ରୋଡ୍ ଷୋ'ର ଅଂଶଗ୍ରହଣ କରିଥିଲେ । ବନାରସ ହିନ୍ଦୁ ବିଶ୍ୱବିଦ୍ୟାଳୟ ବାହାରେ ଥିବା ମହାମନା ମଦନ ମୋହନ ମାଲବ୍ୟଙ୍କ ପ୍ରତିମୂର୍ତ୍ତିରେ ମାଲ୍ୟାର୍ପଣ କରିବା ପରେ ଶ୍ରୀ ମୋଦି ଗତ ସନ୍ଧ୍ୟାରେ ୫ କିଲୋମିଟର ଦୀର୍ଘ ରୋଡ୍ ଷୋ'ରେ ସାମିଲ ହୋଇଥିଲେ । ରୋଡ୍ ଷୋ' ଶେଷ କରିବା ପରେ ସେ କାଶୀ ବିଶ୍ୱନାଥ ମନ୍ଦିରରେ ଦର୍ଶନ ଓ ପୂଜା କରିଥିଲେ ।

ଅନ୍ୟପକ୍ଷରେ କଂଗ୍ରେସ ନେତା ରାହୁଲ ଗାନ୍ଧି, ଦଳର ସାଧାରଣ ସମ୍ପାଦିକା ପ୍ରିୟଙ୍କା ଗାନ୍ଧୀ ଭଦ୍ରାଙ୍କ ସହ ରାଇବରେଲିରେ ପ୍ରଚାର କରିଥିଲେ । ବିଏସ୍ପି ସୁପ୍ରିମୋ ମାୟାବତୀ ଲକ୍ଷ୍ମିରେ ଏକ ନିର୍ବାଚନୀ ରାଲିକୁ ସମ୍ବୋଧନ କରିଥିଲେ ।

## ପ୍ରଧାନମନ୍ତ୍ରୀ/ରାହୁଲ ଗାନ୍ଧୀ ଓଡ଼ିଶା ଗସ୍ତ

ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଆସନ୍ତା ୨୦ ତାରିଖରେ ଓଡ଼ିଶା ଆସି ପୁରୀ, କଟକ ଓ ଅନୁଗୁଳରେ ଦଳ ପକ୍ଷରୁ ଜନସଭାକୁ ସମ୍ବୋଧନ କରିବେ । ଏହାଛଡ଼ା ପୁରୀରେ ଏକ ରୋଡ୍ ଷୋ'ରେ ଭାଗ

ନେବେ । ସେହିପରି କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ ଅମିତ ଶାହା ଆସନ୍ତାକାଲି ଓ ବିଜେପି ରାଷ୍ଟ୍ରୀୟ ଅଧ୍ୟକ୍ଷ ଜେ.ପି.ନଡ଼ା ଆସନ୍ତା ୧୭ ତାରିଖରେ ଓଡ଼ିଶା ଗସ୍ତରେ ଆସି ନିର୍ବାଚନ ପ୍ରଚାର କରିବେ ବୋଲି ଜଣାପଡ଼ିଛି ।

ଅନ୍ୟପକ୍ଷରେ କଂଗ୍ରେସର ବରିଷ୍ଠ ନେତା ରାହୁଲ ଗାନ୍ଧୀ ଆସନ୍ତାକାଲି ବଲାଙ୍ଗୀରରେ ଏକ ଜନସଭାରେ ଯୋଗଦେବେ । ଆସନ୍ତା ୧୬ ତାରିଖରେ କଂଗ୍ରେସ ଅଧ୍ୟକ୍ଷ ମଲ୍ଲିକାର୍ଜୁନ ଖଡ଼ଗେ ଓଡ଼ିଶା ଗସ୍ତରେ ଆସି ନିର୍ବାଚନ ପ୍ରଚାରରେ ସାମିଲ ହେବେ ବୋଲି ଦଳୀୟ ରାଜ୍ୟ ପ୍ରଭାରୀ ଅଜୟ କୁମାର କହିଛନ୍ତି ।

## ମୁମ୍ବାଇ

ମୁମ୍ବାଇରେ ଗତକାଲି ଅପରାହ୍ଣରେ ପ୍ରବଳ ଘୂର୍ଣ୍ଣିତ ସହ ବର୍ଷା ହୋଇଥିଲା । ବିଭିନ୍ନ ସ୍ଥାନରେ ବହୁ କ୍ଷୟକ୍ଷତି ହୋଇଥିବାର ଜଣାପଡ଼ିଛି । ଏକ ବିଲ୍ ବୋର୍ଡ଼ ଭୁଣ୍ଡି ପଡ଼ିବାରୁ ୧୪ ଜଣଙ୍କର ମୃତ୍ୟୁ ହୋଇଥିବା ବେଳେ ୪୩ ଜଣ ଆହତ ହୋଇଛନ୍ତି । ଘାଟକୋପର ଅଞ୍ଚଳର ଚେଡ଼ାନଗର ଜଳସମରେ ଏକ ପେଟ୍ରୋଲ ପମ୍ପ ଏବଂ ଆଖପାଖ ଘରଗୁଡ଼ିକ ଉପରେ ଏହି ୧୦୦ ପୁଟ ଲମ୍ବର ବିଲ୍ ବୋର୍ଡ଼ ଉପୁଡ଼ି ପଡ଼ିବାରୁ ଏହି ଦୁର୍ଘଟଣା ଘଟିଛି ।

ଅନ୍ୟପକ୍ଷରେ ମହାରାଷ୍ଟ୍ର ମୁଖ୍ୟମନ୍ତ୍ରୀ ଏକନାଥ ସିନ୍ଧେ ମୃତକଙ୍କ ପରିବାରଙ୍କ ପାଇଁ ୫ ଲକ୍ଷ ଟଙ୍କା ଲେଖାଏଁ ସହାୟତା ରାଶି ଘୋଷଣା କରିଛନ୍ତି । ଶ୍ରୀ ସିନ୍ଧେ ଦୁର୍ଘଟଣାସ୍ଥଳ ପରିଦର୍ଶନ କରି ଆହତଙ୍କ ଚିକିତ୍ସା ପାଇଁ ସମସ୍ତ ଖର୍ଚ୍ଚ ସରକାର ବହନ କରିବେ ବୋଲି କହିଛନ୍ତି ।

## ଏନ୍ଟିଏ-ଆଡ୍ମିଟ୍ କାର୍ଡ

ଆସନ୍ତା ୧୫ରୁ ୧୮ ତାରିଖ ପର୍ଯ୍ୟନ୍ତ ଦେଶର ବିଭିନ୍ନ ସ୍ଥାନରେ କମନ୍ ମୁନିଭର୍ସିଟି ଏଣ୍ଟ୍ରାନ୍ସ ଟେଷ୍ଟ-ସିୟୁଇଟି (ୟୁଜି)-୨୦୨୪ ଅନୁଷ୍ଠିତ ହେବ । ନ୍ୟାସନାଲ ଟେଷ୍ଟିଂ ଏଜେନ୍ସି, ଏନ୍ଟିଏ ଦ୍ଵାରା ହେଉଥିବା ଏହି ପରୀକ୍ଷା ମୋଟ ୩୭୯ଟି ସହରରେ ଆୟୋଜିତ ହେବ । ସେଥିମଧ୍ୟରୁ ୨୬ଟି ଭାରତ ବାହାର ସହର ରହିଛି । ଏନ୍ଟିଏର ଡ୍ଵେବ୍‌ସାଇଟ୍ [cu-et-ug1@nta.ac.in](mailto:cu-et-ug1@nta.ac.in) ମାଧ୍ୟମରେ ଛାତ୍ରଛାତ୍ରୀ ଆଡ୍ମିଟ୍‌କାର୍ଡ ପାଇପାରିବେ । ପ୍ରାର୍ଥୀମାନେ ସେମାନଙ୍କ ଆବେଦନ ଫର୍ମ ନମ୍ବର ଏବଂ ଜନ୍ମ ତାରିଖ ବ୍ୟବହାର କରି ଡ୍ଵେବ୍‌ସାଇଟ୍‌ରୁ ଆଜି ସନ୍ଧ୍ୟାରେ ଆଡ୍ମିଟ୍ କାର୍ଡ ଡାଉନଲୋଡ୍ କରିବାକୁ ପରାମର୍ଶ ଦିଆଯାଇଛି । ପରୀକ୍ଷା ସମ୍ପନ୍ନ ହେବା ପାଇଁ [www.nta.ac.in](http://www.nta.ac.in) ଏବଂ [cu-et-ug@nta.ac.in](mailto:cu-et-ug@nta.ac.in) ରୁ ପାଇପାରିବେ ବୋଲି ଏନ୍ଟିଏ ସୂଚନା ଦେଇଛି ।



# ଇଞ୍ଚୋନେସିଆ-ପୁଢ଼ସ୍

ଇଞ୍ଚୋନେସିଆର ସୁମାତ୍ରା ଦ୍ଵୀପରେ ଆକସ୍ମିକ ବନ୍ୟା ଓ ଆଗ୍ନେୟଗିରିରୁ ପ୍ରବାହିତ ଥଣ୍ଡା ଲାଭା ଯୋଗୁଁ ମୃତ୍ୟୁ ସଂଖ୍ୟା ୪୧କୁ ବୃଦ୍ଧି ପାଇଛି । ଏବେ ବି ୧୭ ଜଣ ନିଖୋଜ ଥିବା ଜଣାପଡ଼ିଛି । ସୁମାତ୍ରାର ସବୁଠାରୁ ସକ୍ରିୟ ଆଗ୍ନେୟଗିରି ମାଉଣ୍ଟ ମାରାପି ଅଞ୍ଚଳରେ ଗତ ଶନିବାର ପ୍ରବଳ ବର୍ଷା ଯୋଗୁଁ ପାଉଁଶ ଓ ପଥରର ପ୍ରବାହ ହୋଇଥିଲା । ଏଥିରେ ୧୦୦ରୁ ଅଧିକ ଘର, ମସଜିଦ୍ ଓ ଅନ୍ୟାନ୍ୟ ଅନୁଷ୍ଠାନ କ୍ଷତିଗ୍ରସ୍ତ ହୋଇଛି ।

## ନାଭି

ମାଲେସିଆ ଗସ୍ତ ସମୟରେ ଇଷ୍ଟର୍ଣ୍ଣ ଫ୍ଲିଙ୍ଗ୍ ଜାହାଜଗୁଡ଼ିକ ରୟାଲ ମାଲେସିଆ ନୌସେନା ସହ ମିଳିତ ଭାବେ ସାମୁଦ୍ରିକ ଭାଗିଦାରୀ ଅଭ୍ୟାସ କରିଥିଲେ । ଏଥିସହ କୋଟାକ୍ କିନାବାଲୁ ଠାରେ ବିଭିନ୍ନ କଲ୍ୟାଣକାରୀ କାର୍ଯ୍ୟକ୍ରମର ମଧ୍ୟ ନିୟୋଜିତ ହୋଇଥିଲେ । ଦ୍ଵିପାକ୍ଷିକ ସାମୁଦ୍ରିକ ସହଭାଗିତା ବୃଦ୍ଧି ଲକ୍ଷ୍ୟରେ ଆଇଏନ୍ଏସ୍ ଦିଲ୍ଲୀ ଏବଂ ଆଇଏନ୍ଏସ୍ ଶକ୍ତି ସମେତ ଇଷ୍ଟର୍ଣ୍ଣ ଫ୍ଲିଙ୍ଗ୍ ଜାହାଜର କର୍ତ୍ତୃପକ୍ଷ ଏବଂ ରୟାଲ ମାଲେସିଆ ନୌସେନା କର୍ତ୍ତୃପକ୍ଷଙ୍କ ମଧ୍ୟରେ ଆଲୋଚନା ହୋଇଛି । ଆଇଏନ୍ଏସ୍ ଦିଲ୍ଲୀ ଏବଂ ଆଇଏନ୍ଏସ୍ ଶକ୍ତିର କର୍ମଚାରୀମାନେ କୋଟା କିନାବାଲୁର ଏକ ଅନାଥାଶ୍ରମ ଏବଂ ବୃଦ୍ଧାଶ୍ରମ ପରିଦର୍ଶନ କରିଥିଲେ । ଏହା ଭାରତ ଏବଂ ମାଲେସିଆ ମଧ୍ୟରେ ଏକ ମଜଭୁତ

ସମ୍ପର୍କକୁ ପ୍ରୋତ୍ସାହିତ କରିଥିଲା । ଆଞ୍ଚଳିକ ଶାନ୍ତି ଓ ସ୍ଥିରତାକୁ ପ୍ରୋତ୍ସାହିତ କରିବା, ଦ୍ଵିପାର୍ଶ୍ଵିକ ସମ୍ପର୍କ ବୃଦ୍ଧି କରିବା ଏବଂ ‘ଆକ୍ଠ ଇଷ୍ଟ’ ନୀତି ପ୍ରତି ଭାରତୀୟ ନୌସେନାର ପ୍ରତିବନ୍ଧତାକୁ ପ୍ରଦର୍ଶନ କରିବା ଏହି ଅଭ୍ୟାସ ଏବଂ ଗୋଷ୍ଠୀ କଲ୍ୟାଣ କାର୍ଯ୍ୟକଳାପ ଲକ୍ଷ୍ୟ ବୋଲି କୁହାଯାଇଛି ।

## ଆଇପିଏଲ୍

ଆଇପିଏଲ୍ କ୍ରିକେଟ୍ରେ କୋଲକାତା ନାଇଟ୍ ରାଇଡର୍ସ୍ ପ୍ଲେଅପ୍ ପର୍ଯ୍ୟାୟରେ ନିଜ ସ୍ଥାନକୁ ନିଶ୍ଚିତ କରିଛି । ଗତକାଲି ଅହମ୍ମଦାବାଦ ଠାରେ ଗୁଜରାଟ ଟାଇଟନ୍ସ୍ ବିରୁଦ୍ଧରେ ହେବାକୁ ଥିବା ମ୍ୟାଚ୍ ବର୍ଷା କାରଣରୁ ବାତିଲ ହୋଇଯାଇଛି । ଏପରିକି ଟସ୍ ପଡ଼ିବା ସମ୍ଭବ ହୋଇନଥିଲା । ଫଳରେ କୋଲକାତା ଏବଂ ଗୁଜରାଟ ମଧ୍ୟରେ ପଏଣ୍ଟ୍ ଭାଗ ହୋଇଥିଲା । କୋଲକାତା ୧୩ଟି ମ୍ୟାଚ୍‌ରୁ ୧୯ ପଏଣ୍ଟ୍ ପାଇ ତାଲିକାର ଶୀର୍ଷ ସ୍ଥାନରେ ରହିଥିବା ବେଳେ ଗୁଜରାଟ ୧୩ଟି ମ୍ୟାଚ୍‌ରୁ ୧୧ ପଏଣ୍ଟ୍ ପାଇ ତାଲିକାରେ ଅଷ୍ଟମ ସ୍ଥାନରେ ରହିଛି ।

ଆଜି ସନ୍ଧ୍ୟା ସାଢ଼େ ସାତଟାରେ ନୂଆଦିଲ୍ଲୀ ଠାରେ ଦିଲ୍ଲୀ କ୍ୟାପିଟାଲ୍ସ୍ ଏବଂ ଲକ୍ଷ୍ନୌ ସୁପର ଜ୍ୟାଣ୍ଟ୍ସ୍ ମଧ୍ୟରେ ମ୍ୟାଚ୍ ଖେଳାଯିବ ।